

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీగోదోపమాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీగోదోపమాష్టకం ॥

సన్మానసాంబ ప్రవణాం సారాసారవివేకినీం |
సద్గతిం శుద్ధరూపాం త్వాం గోదే! హంసీం ప్రచక్షతే ॥ 1 ॥

తేజోమయస్వరూపత్వాత్ శ్రీమత్సేవిత వైభవాత్ |
చింతామణిసమాగోదే! దేశికైః త్వమిహోచ్యసే ॥ 2 ॥

అనేకశాఖోజ్జ్వలిత స్వరూపాత్
అనంతభోగీప్రియ వర్ధకత్వాత్ |
సురేశభూషాసుమనః ప్రదానాత్
సురద్రుమేణాసి సమాద్య గోదే ॥ 3 ॥

సద్గోవిలాసేన తమోహరత్వాత్
సమస్తసద్వందిత మండలత్వాత్ |
పద్మాననౌజ్జ్వల్యకర ప్రభావాత్
భాసీహ గోదే రవితుల్య శీలా ॥ 4 ॥

కలానిధిత్వాత్ కమలాత్మకత్వాత్
భవార్తి తాప క్షపణస్వశైత్యాత్ |
సదా మహావిష్ణుపదానుషంగాత్
హిమాంశుతుల్య త్వమిహాసి గోదే ॥ 5 ॥

శ్యామాం ద్విజాధిపసుతాం శ్రవణాభిరామాం
మంజుస్వనాం మదనమీశ్వరజం భజంతీం |
గోదే గురోస్త్రిజగతాం గుణశాలినీం త్వాం
వీలాశుకీం కృతధియః సముదాహరంతి ॥ 6 ॥

వృషప్రియాం విశ్వజనాఖిలార్థ
విశ్రాణనోత్కాం విధివాసవేడ్యాం |
శ్రుతిప్రసన్నాం సురభిం విశంకే
స్వస్థాం మఖార్థాం భవతీం తు గోదే || 7 ||

గోదే స్నాతాసి మాతస్త్వమిహ నిగమశాస్త్రోక్త మంత్రక్రియాభ్యాం
ఏతేనైవాతిపాపా వయమపి సకలా ముక్తపాపా భవామః |
లోకే దృష్టంచ కర్మేదృశమిహ సకలైః స్వప్రజారోగ శాంత్యై
మాతా పీత్వా కషాయం తనయమథ నిజస్తన్య దానేన పాతి || 8 ||

|| ఇతి శ్రీగోదోపమాష్టకం సంపూర్ణం ||